

ምዕራፍ 2

እኔ የሳሮን ጽጌ ረዳ የቆላም አበባ ነኝ።

2 ፤ በእሾህ መካከል እንዳለ የሱፍ አበባ፣ እንዲሁ ወዳጄ በቁነጃጅት መካከል ናት።

3 ፤ በዱር እንዳለ እንኮይ፣ እንዲሁ ውዴ በልጆች መካከል ነው። ከጥላው በታች እጅግ ወድጄ ተቀመጥሁ፣ ፍሬውም በጉርሮዬ ጣፋጭ ነው።

4 ፤ ወደ ወይን ጠጁም ቤት አገባኝ፣ በእኔ ላይ ያለው ዓላማውም ፍቅር ነው።

5 ፤ በዘቢብም አጽናኑኝ፣ በእንኮይ አበረታቱኝ፣ በፍቅሩ ተነድፌ ታምሜያለሁና።

6 ፤ ግራው ከራሴ በታች ናት፣ ቀኙም ታቅፈኛለች።

7 ፤ እናንተ የኢየሩሳሌም ቁነጃጅት ሆይ፣ እርሱ እስኪፈልግ ድረስ፣ ፍቅርን እንዳታስነሱትና እንዳታነሣሁት በሚዳቋ በምድረ በዳም ዋላ አምላችኋለሁ።

8 ፤ እነሆ፣ የውዴ ቃል! በተራሮች ላይ ሲዘልል፣ በኮረብቶችም ላይ ሲወረወር ይመጣል።

9 ፤ ውዴ ሚዳቋን ወይም የዋላን እምቦሳ ይመስላል፤ እነሆ፣ በመስኮቶች ሲገቡኝ፣ በዓይነ ርግብም ሲመለከት፣ እርሱ ከቅጥራችን በኋላ ቆሞአል።

10 ፤ ውዴ እንዲህ ብሎ ተናገረኝ። ወዳጄ ሆይ፣ ተነሺ፤ ውበቴ ሆይ፣ ነዬ።

11 ፤ እነሆ፣ ከረምት አለፈ፣ ዝናቡም አልፎ ሄደ።

12 ፤ አበቦች በምድር ላይ ተገለጡ፣ የዜማም ጊዜ ደረሰ፣ የቅሩዬውም ቃል በምድራችን ተሰማ።

13 ፤ በለሱ ጐመራ፣ ወይኖችም አበቡ መዓዛቸውንም ሰጡ፤ ወዳጄ ሆይ፣ ተነሺ፤ ውበቴ ሆይ፣ ነዬ።

14 ፤ በዓለት ንቃታትና በገደል መሸሸጊያ ያለሽ ርግብ ሆይ፣ ቃልሽ መልካም ፊትሽም ያማረ ነውና መልክሽን አሳዩኝ፣ ድምፅሽንም አሰማኝ።

15 ፤ ወይኖችን አብቦአልና የወይኖችንን ቦታ የሚያጠፉትን ቀበሮች፣ ጥቃቅኑን ቀበሮች አጥምዳችሁ ያዙልን።

16 ፤ ውዴ የእኔ ነው፣ እኔም የእርሱ ነኝ፤ በሱፍ አበባዎች መካከልም መንጋውን ያሰማራል።

17 ፤ ውዴ ሆይ፣ ቀኑ እስኪነፍስ፣ ጥላውም እስኪሸሽ ድረስ ተመለስ፤ በቅመም ተራራ ላይ ሚዳቋውን ወይም የዋላውን እምቦሳ ምስል።